



दैनिक न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक का सर्वे का कार्य तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कराएं।

RNI NO - CHHIN/2018/76480

Postal Registration No-055/Raigarh DN CG

रायगढ़, मंगलवार 14 जनवरी 2025

पृष्ठ-4, मूल्य 3 रुपए

वर्ष-07, अंक- 107

महत्वपूर्ण एवं खास

पंजाब में चाइना डोर का कहर, जालंधर में एक व्यक्ति की मौत, अमृतसर में दो रूटों पर आवाजाही बंद (आरएनएस)। चाइना डोर का कहर जान लेने पर उतारू है। बीते दिन आदमपुर का व्यक्ति चाइना डोर की चपेट में आ गया था और उसकी गर्दन की नस कट गई थी आज चंडीगढ़ पीजीआई में उपचार के दौरान उक्त व्यक्ति की मौत हो गई। मृतक की पहचान 45 वर्षीय युवक हरप्रीत सिंह के रूप में हुई है। 2 दिन पहले जब हरप्रीत अपनी मोटरसाइकिल से आदमपुर से वापस अपने गांव सरोबाद जा रहा था तो अचानक सड़क पर इस युवक की गर्दन पर चाइना डोर लगने से गहरा घाव हो गया, जिससे यह युवक गंभीर रूप से घायल हो गया था। अमृतसर पुलिस कमिश्नर ने लोहड़ी के त्योंहार को ध्यान में रखते हुए एक विशेष कदम उठाया है। भंडारी ब्रिज और एलिवेटेड रोड पर दोपहिया वाहनों की आवाजाही पूरी तरह से बंद कर दी गई है। इन सड़कों पर सिर्फ चार पहिया वाहनों को ही जाने दिया जा रहा है। पुलिस कमिश्नर गुरप्रीत सिंह भुल्लर ने बताया कि लोहड़ी के मौके पर पतंगबाजी के कारण किसी भी तरह के हादसे से बचने के लिए यह फैसला लिया गया है। अस्सर देखा गया है कि चाइनीज मांडों के कारण दोपहिया वाहन ड्राइवर्स के गला घोटने या दुर्घटना होने की घटनाएं होती हैं। कई बार इन घटनाओं में जान भी चली गई है।

मुंबई पुलिस कांस्टेबल भर्ती परीक्षा में नकल करते पाए गए पांच लोग, सभी के खिलाफ मामला दर्ज

मुंबई (आरएनएस)। मुंबई पुलिस कांस्टेबल भर्ती परीक्षा के दौरान नकल करते हुए परीक्षार्थी पाए गए। सभी के खिलाफ मामला दर्ज किया गया है। मुंबई पुलिस के अनुसार, कांस्टेबल भर्ती परीक्षा पास करने के लिए बीते पांच दिनों में ऐसे मामले सामने आए जिसमें छात्र चीटिंग करते पाए गए। इस खुलासे के बाद मुंबई के अलग-अलग पांच पुलिस थानों में परीक्षार्थियों के खिलाफ एफआईआर दर्ज कर आगे की जांच की जा रही है। मुंबई पुलिस के अनुसार, दो मामले तिलक नगर थाने में दर्ज किए गए हैं। नवी मुंबई के सानगाडा का रहने वाला गणेश विन्धे नाम का विद्यार्थी ब्लूटूथ लगाकर परीक्षा के समय कॉपी करते पकड़ा गया। वहीं, रामेश्वर वाघ नाम का परीक्षार्थी स्कैन कलर की ब्लूटूथ लगाकर पेपर में कॉपी करता पाया गया। यह परीक्षा केजे सोमैया कॉलेज में हो रही थी। रामेश्वर वाघ की मदद करने वाले दो आधी समाधान मोरे और अर्जुन जोरवाल की पुलिस तलाश कर रही है। तीसरा मामला वीपी रोड पुलिस स्टेशन में दर्ज किया गया है, जहां कुमारी विद्या अंभोरे नाम की छात्रा ब्लूटूथ का इस्तेमाल का परीक्षा में कॉपी कर रही थी। इस मामले में पुलिस को उसके दो साथी पूजा सदाफल और पंकज चव्हाण की तलाश है। ये दोनों आधी परीक्षार्थी विद्या की मदद बाहर बैठकर कर रहे थे। चौथा मामला कांदिवली पुलिस स्टेशन में दर्ज किया गया, जहां निखिल नागर जोगे नाम का विद्यार्थी फर्जी हॉल टिकट बनाकर परीक्षा में बैठता था। पांचवां मामला कस्तूरवा मार्ग पुलिस स्टेशन किया गया है, जहां पर रजफ पुरान नाम का विद्यार्थी स्कैन कलर का ब्लूटूथ लगाकर कॉपी कर रहा था। बता दें कि रविवार को एक मामला सामने आया था और आज पांच मामले सामने आए हैं।

बिहार : मोतिहारी में 24 घंटे में 240 फरार आरोपियों के घर पहुंची पुलिस,

चलाया कुर्की जब्ती अभियान (आरएनएस)। बिहार पुलिस अपराधियों के खिलाफ सख्त रवैया अपनाए हुए है। पुलिस महानिदेशक विनय कुमार ने भी साफ शब्दों में अपराधियों पर लगाम लगाने के निर्देश दिए हैं। इस दौरान उन्होंने इसके भी संकेत दिए कि पुलिस एनकाउंटर से भी पीछे नहीं हटेगी। पुलिस के सख्त रवैये का असर जिलों में भी दिखना शुरू हो गया है। पूर्वी चंपारण (मोतिहारी) पुलिस पिछले 24 घंटों में करीब 240 फरार अपराधियों के ठिकानों तक पहुंची। यह अभियान सोमवार को भी जारी है। पुलिस इन फरार अपराधियों की संपत्तियों की कुर्की जब्ती करने पहुंच रही है। इस अभियान का नेतृत्व खुद पुलिस अधीक्षक स्वर्ण प्रभात कर रहे हैं। पुलिस अधीक्षक स्वर्ण प्रभात ने बातचीत के दौरान कहा कि न्यायालय से आदेश प्राप्त कर 24 घंटे से पूर्वी चंपारण, मोतिहारी जिलान्तर्गत पूरे जिले में कुर्की-जब्ती की कार्यवाही की जा रही है, जिसमें अब तक कुल 238 फरार अपराधियों के घर पुलिस पहुंची। कुर्की के क्रम में 32 घरों की कुर्की की कार्यवाही की गई, 39 अभियुक्तों ने कुर्की के भय से आत्मसमर्पण कर दिया।

पीएम मोदी ने किया जेड मोड़ सुरंग का उद्घाटन, 1 घंटे की दूरी 15 मिनट में होगी तय

सोनमर्ग | आरएनएस

प्रधानमंत्री नरेंद्र मोदी ने सोमवार को जम्मू-कश्मीर के सोनमर्ग इलाके में जेड-मोड़ सुरंग का उद्घाटन किया। जेड-मोड़ सुरंग का उद्घाटन करने के बाद प्रधानमंत्री नरेंद्र मोदी ने सुरंग का निरीक्षण किया। इस दौरान एलजी मनोज सिन्हा, सीएम उमर अब्दुल्ला और केंद्रीय मंत्री नितिन गडकरी भी मौजूद रहे।


प्रधानमंत्री नरेंद्र मोदी ने सुरंग के निर्माण कार्य से जुड़ी टीम से बातचीत की, जिसमें टीम ने सुरंग के निर्माण की प्रक्रिया और इससे संबंधित चुनौतियों के बारे में पीएम मोदी को जानकारी दी। टीम ने बताया कि इस परियोजना में कई कठिनाइयों का सामना करना पड़ा, लेकिन इन सबके बावजूद सुरंग का निर्माण सफलतापूर्वक पूरा किया गया। यह सुरंग श्रीनगर-सोनमर्ग मार्ग पर स्थित है जो जम्मू-कश्मीर के क्षेत्रीय विकास और कनेक्टिविटी को बढ़ावा देने के लिए अत्यंत महत्वपूर्ण है।

श्रीनगर-लेह हाइवे पर गगनगरी से सोनमर्ग के बीच पहले 1 घंटे से ज्यादा

समय लगता था। इस टनल के कारण अब यह दूरी 15 मिनट में पूरी हो सकेगी। इसके अलावा गाड़ियों की स्पीड भी 30 किमी/घंटा से बढ़कर 70 किमी/घंटा हो जाएगी। दुर्गम पहाड़ी वाले इस इलाके को क्रॉस करने में पहले 3 से 4 घंटे का समय लगता था। अब यह दूरी मात्र 45 मिनट में पूरी होगी।

6.5 किलोमीटर लंबी यह सुरंग श्रीनगर और सोनमर्ग के बीच यात्रा को सुगम बनाएगी। इसके खुलने से इस मार्ग पर सभी मौसमों में यातायात की सुविधा होगी और पहले की तरह सर्दियों में बंद लेकिन इन सबके बावजूद सुरंग का निर्माण सफलतापूर्वक पूरा किया गया। यह सुरंग श्रीनगर-सोनमर्ग मार्ग पर स्थित है जो जम्मू-कश्मीर के क्षेत्रीय विकास और कनेक्टिविटी को बढ़ावा देने के लिए अत्यंत महत्वपूर्ण है।

करीब 12 किलोमीटर लंबी इस



परियोजना का निर्माण 2,700 करोड़ रुपये से अधिक की लागत से किया गया है। इसमें 6.4 किलोमीटर लंबी सोनमर्ग मुख्य सुरंग, एक निकास सुरंग और पहुंच मार्ग शामिल हैं। समुद्र तल से 8,650 फीट की ऊंचाई पर स्थित यह पुल लेह के रास्ते श्रीनगर और सोनमर्ग के बीच सभी मौसमों में संपर्क बढ़ाएगा। यह लद्दाख क्षेत्र में सुरक्षित और निर्बाध पहुंच सुनिश्चित करेगा।

जेड मोड़ सुरंग में इंटीलजेंट ट्रैफिक मैनेजमेंट सिस्टम लगाया गया है, जिससे ट्रैफिक को नियंत्रित करना आसान हो जाएगा। इसके साथ ही डेटिकेटेड एक्सेस टनल के जरिए ट्रैफिक को सुगम बनाया जाएगा।

कश्मीर देश का मुकुट, सोनमर्ग सुरंग से कनेक्टिविटी के साथ पर्यटन को लगेगा नए पंख : पीएम मोदी

प्रधानमंत्री नरेंद्र मोदी ने सोमवार को जम्मू-कश्मीर के सोनमर्ग इलाके में जेड-मोड़ सुरंग का उद्घाटन किया। इस दौरान सोनमर्ग में विशाल जनसभा को संबोधित करते हुए पीएम मोदी ने कहा कि आज मैं एक बड़ी सौगात लेकर आपके एक सेवक के रूप में आपके बीच आया हूँ। कश्मीर देश का मुकुट है, इसलिए मैं चाहता हूँ कि ये ताज और सुंदर और समृद्ध हो। कुछ दिन पहले मुझे जम्मू में आपके अपने रेल डिवीजन का शिलान्यास करने का अवसर मिला था। ये आपकी बहुत पुरानी डिमांड थी। आज मुझे सोनमर्ग टनल देश को और आपके सौंपने का मौका मिला है। केंद्र में हमारी सरकार बनने के बाद ही 2015 में सोनमर्ग टनल के वास्तविक निर्माण का काम शुरू हुआ था। पीएम मोदी ने आगे कहा, मुझे खुशी है कि इस टनल का काम हमारी ही सरकार में पूरा भी हुआ है। सोनमर्ग सुरंग सर्दियों

के दौरान कनेक्टिविटी सुनिश्चित करेगी और क्षेत्र में पर्यटन को नए पंख देगा। जल्द ही जम्मू-कश्मीर में कई सड़क और रेल कनेक्टिविटी का काम पूरा हो जाएगा। आप पक्का मानिए, ये मोदी है, वादा करता है, तो निभाता है। हर काम का एक समय होता है और सही समय पर सही काम भी होने वाले हैं। मैं आज की विकास परियोजनाओं के लिए जम्मू-कश्मीर के हर परिवार को हार्दिक बधाई देता हूँ। प्रधानमंत्री मोदी बोले, मैं बस इतना कहना चाहता हूँ कि दूरियां अब मिट गई हैं, हमें मिलकर सपने देखना चाहिए, संकल्प लेना चाहिए और सफलता हासिल करनी चाहिए। कश्मीर में हालात बदलने का बहुत बड़ा श्रेय यहां की आवाम को जाता है, आप सभी को जाता है। आपने जम्हूरियत को मजबूत किया है, आपने भविष्य को मजबूत किया है। अब लोग रात के समय भी

लाल चौक पर आइसक्रीम खाने जा रहे हैं। रात के समय भी वहां बड़ी रौनक रहती है। पीएम मोदी ने आगे कहा कि आज भारत प्रागति की नई ऊंचाइयों की ओर बढ़ रहा है। हर नागरिक 2047 तक भारत को एक विकसित राष्ट्र बनाने की दिशा में काम कर रहा है। यह तभी हो सकता है जब हमारे देश का कोई भी हिस्सा, कोई भी परिवार पीछे न छूटें। प्रागति और विकास के लिए हमारी सरकार सबका साथ, सबका विकास की भावना के साथ दिन-रात काम कर रही है। मैं हमेशा एक मंत्र का पालन करता हूँ कि जो भी हम काम शुरू करेंगे, उसका उद्घाटन भी हम ही करेंगे। अब अनिश्चितता के दिन गए कि चीजें कब होंगी और कौन जानता है कि कब होगा? इस सुरंग से सर्दियों के मौसम में भी सोनमर्ग की कनेक्टिविटी बरकरार रहेगी। इससे सोनमर्ग और पूरे क्षेत्र में पर्यटन को बढ़ावा मिलेगा।

उत्तराखंड के पौड़ी में भयानक हादसा, गहरी खाई में गिरी बस, पांच की मौत 15 से अधिक घायल

पौड़ी | आरएनएस

उत्तराखंड में पौड़ी से सेंट्रल स्कूल जाने वाले मार्ग पर रविवार को एक बस गहरी खाई में गिर गई। घटना में पांच लोगों की जान चली गई और 15 से अधिक अन्य लोग घायल हो गए। राहत एवं बचाव कार्य जारी है।

घटना की जानकारी मिलने के बाद आनन-फानन में पुलिस अधिकारी मौके पर पहुंचे। प्रशासन की ओर से रेस्क्यू ऑपरेशन शुरू किया गया है। घायलों को बचाने का सिलसिला जारी है। पुलिस और स्थानीय लोगों की मदद से घायलों को जिला अस्पताल पौड़ी में भर्ती कराया गया है। प्राथमिक जानकारी के अनुसार, निजी बस अनियंत्रित होकर सड़क से करीब 100 मीटर नीचे गिर गई। बस पौड़ी शहर से सेंट्रल स्कूल जाने वाले मार्ग पर सत्याखाल के पास अनियंत्रित होकर खाई में गिर गई। गिरने के बाद वह एक पेड़ से टकराकर रुक गई हालांकि



उसके परखच्चे उड़ गए। हादसे के वक्त बस में बड़ी संख्या में यात्री सवार थे। प्रारंभिक जांच के अनुसार, सड़क पर फिसलन और वाहन की तेज रफ्तार को दुर्घटना का कारण माना जा रहा है। हादसे में पांच लोगों की मौत की पुष्टि हो चुकी है जबकि 15 से ज्यादा लोगों के घायल होने की जानकारी सामने आई है। मौके पर एसडीआरएफ, स्थानीय पुलिस प्रशासन बल और स्थानीय लोग बचाव एवं राहत कार्य में मदद कर रहे हैं।

भोगी उत्सव के कारण उठे धुएं से चेन्नई में विमान सेवा प्रभावित, कई फ्लाइट्स भी रद्द

चेन्नई | आरएनएस

भोगी उत्सव में पुरानी चीजों को जलाने की परंपरा के चलते निकलने वाले धुएं के कारण सोमवार सुबह दिल्ली और बंगलुरु से आने वाली इंडिगो की तीन उड़ानों को रद्द कर दिया गया है। इन उड़ानों को रद्द करने के अलावा, हवाई अड्डे ने एहतियात के तौर पर 30 उड़ानों के आगमन और प्रस्थान के कार्यक्रम में भी बदलाव किया है।

प्रभावित उड़ानों में दुबई, अबू धाबी, दोहा, मस्कट, कुवैत, सिंगापुर, कुआलालंपुर, दिल्ली, मुंबई, बंगलुरु, हैदराबाद, अंडमान, गोवा, पुणे और कोलकाता जैसे गंतव्यों से आने-जाने वाली उड़ानें शामिल हैं।

बता दें कि भोगी उत्सव के दौरान पुराने कपड़े और अन्य सामान जलाने की परंपरा है, जिससे निकलने वाले

धुएं से हवाई अड्डे पर विजिबिलिटी काफी कम हो गई।

हवाई अड्डे के अधिकारियों ने कहा कि इससे उड़ानों में काफी परेशानी आ रही है। सभी यात्रियों को फोन संदेश के माध्यम से उड़ान कार्यक्रम में बदलाव की सूचना दी गई। वहीं अधिकारी स्थिति पर बारीकी से नजर बनाए हुए हैं। अगर धुआं बढ़ता है, तो आने वाली उड़ानों को वैकल्पिक हवाई अड्डों पर भेजने की तैयारी कर ली गई है।

गौरतलब है कि हर साल भोगी उत्सव के दौरान चेन्नई हवाई अड्डे को परेशानी का सामना करना पड़ता है। 2018 में धुएं के कारण 73 प्रस्थान और 45 आगमन सहित 118 उड़ानें प्रभावित हुईं। हालांकि, पिछले कुछ वर्षों में व्यवधानों की संख्या धीरे-धीरे कम हुई है। 2024 में केवल 51 उड़ानें (27 आगमन और 24 प्रस्थान)

प्रभावित हुई थीं। ओमान एयर, एतिहाद और एयरएशिया सहित अंतर्राष्ट्रीय वाहनों ने समय बदला है। चेन्नई और कुआलालंपुर के बीच उड़ानें संचालित करने वाली एयरएशिया ने 15 जनवरी तक तीन दिनों के लिए अपनी उड़ानों को पुनर्निर्धारित किया है।

हवाई अड्डे के अधिकारियों ने कहा कि भोगी स्मॉग के कारण उड़ानों में व्यवधान एक गंभीर समस्या है। हवाई अड्डे के नजदीक रहने वाले लोगों को कचरा न जलाने के लिए जागरूक भी किया गया है।

पिछले कुछ वर्षों में, नागरिक अधिकारियों और पुलिस द्वारा लागू किए गए उपायों के कारण समस्या में काफी कमी आई है। हालांकि, अधिकारियों ने कहा कि केवल सीमित संख्या में पायलटों को 400 मीटर से कम की विजिबिलिटी में

नासिक मुंबई हाईवे फ्लाईओवर पर भीषण हादसे में 6 की मौत

सीएम फडणवीस ने जताया दुख

मुंबई | आरएनएस

नासिक मुंबई हाईवे फ्लाईओवर पर टेम्पो और मिनी ट्रक की टक्कर में 6 लोगों की मौत हो गई। इस हादसे में 5 लोग घायल हो गए, जिनमें से 2 की हालत गंभीर है। महाराष्ट्र के सीएम देवेंद्र फडणवीस ने इस घटना पर शोक जताया है।

मुख्यमंत्री कार्यालय ने सोशल मीडिया प्लेटफॉर्म एक्स पर लिखा, मुख्यमंत्री देवेंद्र फडणवीस ने नासिक-मुंबई राजमार्ग पर हुए हादसे में मारे गए लोगों के परिजनों के प्रति संवेदना व्यक्त कर उन्हें भावभीनी श्रद्धांजलि अर्पित की है। इस हादसे



में मृतकों के परिवार वालों को 5-5 लाख रुपये की आर्थिक मदद दी जाएगी और घायलों का खर्च सरकार उठाएगी। दरअसल, यह घटना रविवार शाम सात बजे अय्या मंदिर के पास हुई। 16 यात्रियों को लेकर एक टेम्पो निफाड़ में एक धार्मिक आयोजन से लौट रहा था। टेम्पो नासिक के सिडको इलाके की ओर जा रहा था। टेम्पो चालक ने वाहन पर नियंत्रण

खो दिया और लोहे की छड़ों से लदे ट्रक को पीछे से टक्कर मार दी, जिसमें कई यात्रियों की मौके पर ही मौत हो गई जबकि कई अन्य घायल बताए जा रहे हैं, जिनका इलाज जारी है।

नासिक पुलिस, फायर ब्रिगेड और एंबुलेंस की टीम ने त्वरित कार्यवाही करते हुए दुर्घटनास्थल पर पहुंचकर घायलों को मदद पहुंचाई। यातायात शाखा के एसएचओ ने भी मौके पर आकर घायलों को प्राथमिक उपचार के लिए अस्पताल भेजा। हालांकि, दुर्घटना के कारण द्वारका फ्लाईओवर पर तीन किलोमीटर तक यातायात बाधित

हो गया था, लेकिन दो घंटे बाद यातायात को सुचारू रूप से चालू कर दिया गया, जिससे यात्रियों को राहत मिली।

पुलिस के अनुसार यह घटना शाम सात बजे अय्या मंदिर के पास हुई, जब 16 यात्रियों को लेकर टेम्पो ट्रेवलर निफाड़ में एक धार्मिक कार्यक्रम में भाग लेने के बाद नासिक के सिडको क्षेत्र जा रहा था। इस दौरान टेम्पो चालक ने वाहन पर नियंत्रण खो दिया और लोहे की छड़ें ले जा रहे ट्रक को पीछे से टक्कर मार दी। ट्रक में कोई लाइट या संकेतक नहीं था, जिससे पता चले कि ट्रक में छड़ें बाहर निकली हुई थीं। इस घटना के कारण मुंबई-नासिक राजमार्ग पर यातायात करीब 45 मिनट तक बाधित रहा।

काशी विश्वनाथ में 11 जनवरी से 28 फरवरी तक स्पर्श दर्शन पर रोक

वाराणसी | आरएनएस

उन्होंने बताया कि इस दौरान कभी श्रद्धालुओं की संख्या कम हुई तो यदि हम कोई विशेष सुविधा श्रद्धालुओं को दे पाते हैं तो उस पर भी निर्णय लिया जाएगा। उस चीज से अलग करते हुए आपको सुविधा उपलब्ध करवाई जाएगी। अभी जो सामान्य सुविधा बनाई गई है। उसके लिए सभी से अपील है कि इस पर सहयोग करें। महादेव के दर्शन तथा महाकुंभ पर्व पर आने वाले श्रद्धालुओं के धार्मिक अनुभवों को अविस्मरणीय और अभूतपूर्व बनाने में एक अच्छे नागरिक के रूप में व्यवहार करें।

मंदिर प्रशासन ने श्रद्धालुओं से सहयोग का आग्रह किया है ताकि महाकुंभ को लेकर लागू समय प्रतिबंधित किया गया है। मंगला आरती के अतिरिक्त अन्य समस्त आरतियों के टिकट भी नहीं जारी हो रहे हैं। सभी को झांकी दर्शन उपलब्ध कराए जाएंगे। दोपहर 2 से शाम 4 बजे तक ही विशिष्ट अनुरोध स्वीकार किए जाएंगे। विशिष्ट अनुरोध के अंतर्गत भी स्पर्श दर्शन की व्यवस्था नहीं प्रदान की जाएगी।

काशी विश्वनाथ मंदिर के मुख्य कार्यपालक अधिकारी विश्व भूषण मिश्रा ने बताया कि काशी विश्वनाथ मंदिर में 11 जनवरी से प्रोटोकॉल लागू है और 28 फरवरी तक स्पर्श दर्शन पूर्णता हर समय प्रतिबंधित किया गया है। मंगला आरती के अतिरिक्त अन्य समस्त आरतियों के टिकट भी नहीं जारी हो रहे हैं। सभी को झांकी दर्शन उपलब्ध कराए जाएंगे। दोपहर 2 से शाम 4 बजे तक ही विशिष्ट अनुरोध स्वीकार किए जाएंगे। विशिष्ट अनुरोध के अंतर्गत भी स्पर्श दर्शन की व्यवस्था नहीं प्रदान की जाएगी।

महाकुंभ आयोजन के दौरान भारी संख्या में श्रद्धालु मंदिर परिसर में पहुंचेंगे, ऐसे में गर्भगृह में किसी भी प्रकार की भीड़ नहीं हो, इसलिए यह निर्णय लिया गया है।

पौष पूर्णिमा के स्नान के साथ महाकुंभ का शुभारंभ, लाखों श्रद्धालुओं ने लगाई आस्था की डुबकी; संगम पर भारी भीड़

प्रयागराज | आरएनएस

प्रयागराज के पावन संगम तट पर महाकुंभ 2025 का प्रथम स्नान पर्व पौष पूर्णिमा सोमवार सूर्य की किरणें फूटने से पहले ब्रह्म मुहूर्त में शुरू हो गया। आधी रात से ही श्रद्धालु मेला क्षेत्र में विभिन्न रास्तों से प्रवेश करने लगे और संगम पर भीड़ बढ़ने लगी। हर-हर गंगे और जय गंगा मैया के घोष के बीच स्नान शुरू हुआ तो सुबह का उजाला होते होते संगम नोज स्नानार्थियों से षट गया। संगम क्षेत्र में सोमवार से ही माह भर का कल्पवास भी प्रारंभ हो गया। मुख्यमंत्री योगी आदित्यनाथ ने एक्स पर पोस्ट कर पौष पूर्णिमा की बधाई दी।

मुख्यमंत्री योगी ने कहा, विश्व के विशालतम आध्यात्मिक एवं सांस्कृतिक समामग 'महाकुंभ' का आज से तीर्थराज

क्रम चलता रहा। संगम समेत अन्य स्नान घाटों पर सुबह 7 बजे तक भीड़ बढ़ गई। तब तक करीब 4 लाख लोगों के स्नान कर लेने का अनुमान प्रशासनिक स्तर पर लगाया गया। हालांकि, कोहरे से आज राहत रही, शीतलहर भी कम ही चली। इस बीच आसमान साफ रहा। संगम पर पौष पूर्णिमा के स्नान और महाकुंभ की गम्भीरता को देखते हुए तमाम पुलिस और प्रशासनिक अधिकारी निगरानी करते रहे।

पौष पूर्णिमा स्नान पर्व पर लाखों लोगों ने त्रिवेणी तट पर डुबकी लगाई।



हर-हर गंगे के स्वर से संगम का विहंगम तट गुंजायमान हो उठा। इसी के साथ बहुप्रतीक्षित महाकुंभ का शुभारंभ भी हो गया। यूं तो सोमवार भोर 4:32 से स्नान का शुभ मुहूर्त था, लेकिन देश-देशांतर से आए श्रद्धालु आधी रात से ही स्नान करने लगे थे और यह कम जारी है। अब तक लाखों लोग स्नान कर चुके हैं और सारे घाट श्रद्धालुओं से भरे हुए हैं।

महाकुंभ में पहुंचे विदेशी श्रद्धालु भी गदगद

धर्म और आस्था की नगरी प्रयागराज में महाकुंभ के मौके पर भक्तों का सैलाब उमड़ रहा है। सुबह साढ़े नौ बजे तक 60 लाख श्रद्धालु मां गंगा में डुबकी लगा चुके हैं। विदेशी पर्यटक भी यहां पहुंचे हैं। कुछ ने आईएनएस से बातचीत में खुद को भाग्यशाली बताया। पीलेड से आईएनएस ने कहा कि मुझे यहां आकर अत्यधिक प्रसन्नता हो रही है। मैंने कभी भी ऐसा महसूस नहीं किया था। कभी नहीं सोचा था कि मुझे कभी जीवन में इस तरह का अनुभव मिलेगा। कल मैं भी स्नान करूंगा। महाकुंभ की दृष्टि से कल का दिन बहुत अहम होने जा रहा है। हालांकि, आज इसकी विधिवत रूप से शुरूआत हो चुकी है, लेकिन कल का दिन शाही स्नान का है और मैं काफी उत्सुक हूँ। उन्होंने आगे कहा कि यहां के लोग मुझे बहुत अच्छे लोग सभी का व्यवहार बहुत ही मित्रवत है। वातावरण अपने आप में अद्भुत है, जिसे शब्दों में बयान नहीं किया जा सकता है। मैं दो महीने से भारत में हूँ और मुझे आज के दिन का बेसुकी से इंतजार था। आखिरकार यह दिन आ ही गया। मुझे यहां पर बहुत कुछ सीखने को मिला है। हालांकि, शुरुआती दिनों में मेरे लिए इन सभी अनुष्ठानों का पालन करना काफी जटिल था। लेकिन, अब मैं धीरे-धीरे सभी बातों को सीखती जा रही हूँ और आगे भी सीखती रहूंगी। अब अनुभव मिले नए अद्भुत रहा।